



19.7.2023

# **ABBOZZ TA' OPINJONI**

tal-Kumitat għall-Impjiegi u l-Affarijiet Soċjali

għall-Kumitat għall-Baġits

dwar il-baġit ġenerali tal-Unjoni Ewropea għas-sena finanzjarja 2024 - it-  
taqsimiet kollha  
(2023/0264(BUD))

Rapporteur għal opinjoni: Dragoş Pişlaru

PA\_NonLeg

## SUGĠERIMENTI

Il-Kumitat għall-Impjiegi u l-Affarijiet Soċjali jistieden lill-Kumitat għall-Baġits, bhala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

- A. billi għandhom jitqiesu l-Pilastru Ewropew tad-Drittijiet Soċjali, ipproklammat mill-Kunsill Ewropew, mill-Parlament Ewropew u mill-Kummissjoni Ewropea f'Novembru 2017, il-Pjan ta' Azzjoni tal-Pilastru Ewropew tad-Drittijiet Soċjali tal-4 ta' Marzu 2021 u d-Dikjarazzjoni ta' Porto tat-8 ta' Mejju 2021 dwar l-affarijiet soċjali adottata mill-membri tal-Kunsill Ewropew,
  - B. billi fil-15 ta' Diċembru 2022 il-Parlament diġà adotta rizzoluzzjoni dwar it-titjib tal-Qafas Finanzjarju Pluriennali 2021-2027<sup>1</sup>,
1. Jappella għal rispons baġitarju b'saħħtu mill-Unjoni fl-2024 għad-diffikultajiet soċjali u ekonomiċi li jiffaċċjaw l-Ewropej bhala konsegwenza tal-inflazzjoni u l-kriżi tal-gholi tal-hajja, fil-kuntest tal-gwerra ta' aggressjoni kontra l-Ukrajna u l-isfidi ta' wara l-pandemija; jinsab imħasseb b'mod partikolari li l-prezzijiet għoljin tal-enerġija, tal-ikel u tal-akkomodazzjoni, u l-pressjoni kontinwa fuq is-servizzi essenzjali u l-ktajjen tal-provvista qed jaggravaw l-inugwaljanzi soċjali u ekonomiċi li diġà kienu eżistenti, inaqqsu l-klassi medja, u l-kundizzjonijiet tal-ghajxien u tax-xogħol u s-saħha mentali ta' hafna haddiema u l-familji tagħhom sejrini għall-agħar; ifakkar li rkupru sostenibbli, reżiljenti u inkluziv b'saħħtu jirrikjedi użu shih tal-potenzjal tal-baġit tal-UE, b'mod partikolari l-finanzjament u l-istrumenti finanzjarji tal-UE fil-qasam soċjali u tal-impjiegi; jishaq fuq l-importanza li jiġu żgurati proċessi amministrattivi simplifikati biex jiġi ffaċilitat l-aċċess għall-fondi tal-Unjoni għall-benefiċċju tan-nies u n-negozji;
  2. Jenfasizza li l-baġit tal-Unjoni għandu jappoġġja politiki u miżuri li jiffaċilitaw l-aċċess għas-suq tax-xogħol u l-mobilità fih, isahhu l-kompetittività tal-ekonomija Ewropej, joħolqu impjiegi ta' kwalità u sostenibbli, ikomplu jizviluppaw sistemi soċjali nazzjonali reżiljenti, filwaqt li jużaw ir-riżorsi u jottimizzaw dawk is-sistemi biex jiżguraw li dawn jgħinu biex jinqered il-faqar, jippromwovu l-politiki ta' inkluzjoni u jzidu l-konverġenza soċjali 'l fuq madwar l-Unjoni sabiex hadd ma jithalla jibqa' lura; jinnota b'mod partikolari li l-investment fit-tagħlim tul il-hajja, fit-taħriġ mill-ġdid u fit-titjib tal-ħiliet huwa essenzjali biex tiġi indirizzata t-tranzizzjoni ekoloġika u digitali; jilqa' l-konkluzjonijiet tal-Forum Soċjali ta' Porto tal-2023 li jenfasizzaw – fil-kuntest tas-Sena Ewropea tal-ħiliet – kif politiki robusti dwar il-ħiliet, l-edukazzjoni u t-taħriġ jistgħu joħolqu impjiegi aħjar, integrazzjoni aktar rapida fis-suq tax-xogħol u jrawmu l-inkluzjoni soċjali, u jkunu sors ta' sodisfazzjon personali, u konsegwentement jagħtu spinta lir-reżiljenza u l-kompetittività tal-ekonomija u s-soċjetà tal-UE; jinsisti dwar l-importanza li jsir investment fl-inkluzjoni soċjali u f'miżuri għall-gruppi f'riskju akbar ta' privazzjoni soċjali u ta' diskriminazzjoni bħat-tfal, iż-żgħażaġh, il-familji LGBTIQ+ jew il-familji b'genitur wiehed, il-persuni b'diżabilità, il-persuni akbar fl-età, u l-persuni bi sfond ta' migrazzjoni; ifakkar li l-integrazzjoni fis-suq tax-xogħol tal-gruppi l-aktar vulnerabbli, bhall-persuni fil-faqar, il-persuni b'diżabilità, iż-żgħażaġh u l-anzjani, il-persuni qieghda, b'mod partikolari dawk qieghda għal żmien twil, u pertikolarment il-

<sup>1</sup> Testi adottati, P9\_TA(2022)0450.

persuni spostati b'riżultat tal-gwerra ta' aggressjoni kontra l-Ukrajna, hija ta' importanza kbira;

3. Jissottolinja li forza tax-xogħol b'hiliet speċjalizzati li tlahhaq mad-domandi ta' suq tax-xogħol modern hija essenzjali biex tistimula t-tkabbir ekonomiku, il-kompetittività u tikkontribwixxi għall-prosperità soċjali; jenfasizza b'mod partikolari l-importanza tal-investment fil-hiliet fi żminijiet ta' trasformazzjonijiet profondi fis-suq tax-xogħol u tat-tranzizzjonijiet ekoloġiċi u diġitali; jappella għal appoġġ finanzjarju u tekniku għall-holqien ta' strateġiji lokali għall-hiliet u għal ċentri ta' żvilupp tal-hiliet f'kooperazzjoni mal-aġenziji lokali tal-impjiegi; jenfasizza r-rwol ewlieni li se jkollhom l-Akkademji tal-Hiliet stabbiliti skont ir-Regolament dwar l-Att dwar l-Industrija b'Emissjonijiet Zero Netti fit-tixrid tal-għarfien u l-hiliet dwar teknoloġiji b'emissjonijiet zero netti li jistgħu jsaħħu l-kompetittività tal-Unjoni u l-pożizzjoni globali tagħha f'industriji b'emissjonijiet netti zero u jappella għal bagit ta' mill-inqas EUR 102 miljun għat-twaqqif u l-funzjonament tal-Akkademji għall-perjodu 2024-2027 b'allokazzjoni ta' EUR 25,5 miljun għas-sena 2024;
4. Jenfasizza r-rwol kruċjali tal-fondi u l-istrumenti finanzjarji tal-Unjoni, inklużi l-Facilità għall-Irkupru u r-Reżiljenza (RRF) u r-Repower EU biex jiġi żgurat irkupru ekonomikament u soċjalment sostenibbli, ġust, inklużiv u nondiskriminatorju; ifakkar li l-Fond Soċjali Ewropew Plus (FSE+) huwa l-mutur ewlieni għat-tiżi tad-dimensjoni soċjali tal-Unjoni skont il-prinċipji tal-Pilastru Ewropew tad-Drittijiet Soċjali; jindika wkoll l-importanza tal-Fond Ewropew ta' Aġġustament għall-Globalizzazzjoni għall-Haddiema Ssensjati (FEG), il-Fond għal Tranzizzjoni Ġusta (JTF), ReactEU bir-riżorsi addizzjonali tagħha għall-FSE+, l-Inizjattiva favur l-Impjeg taż-Żgħażaġh (YEI) u l-Fond għal Għajjuna Ewropea għall-Persuni l-Aktar fil-Bżonn (FEAD);
5. Jinnota l-proposta tal-Kummissjoni li talloka EUR 16,8143-il biljun f'impenji fl-2024 għall-FSE+; ifakkar li l-FSE+ huwa l-istrument ewlieni għall-investment fin-nies u l-bini tal-protezzjoni soċjali u li jrid ikollu rwol ewlieni fl-appoġġ lill-Istati Membri biex jiksbu l-koeżjoni soċjali, livelli għoljin ta' impjeg, protezzjoni soċjali adegwata u forza tax-xogħol tas-sengħa u reżiljenti li tkun lesta għat-tranzizzjoni lejn ekonomija ekoloġika u diġitali; jappella għat-tiżi tal-FSE+ sabiex ikun iffinanzjat b'mod suffiċjenti fid-dawl taż-żieda qawwija fl-gholi tal-ħajja u l-impatti tiegħu fuq il-haddiema u l-familji tagħhom;
6. Ifakkar fl-obbligu tal-Istati Membri b'rata ta' żgħażaġh barra mill-edukazzjoni, impjeg jew taħriġ li hija oghla mill-medja tal-Unjoni li jallokaw mill-anqas 12,5 % tar-riżorsi tagħhom tal-FSE+ biex jimplimentaw il-Garanzija għaž-Żgħażaġh; jirrikonoxxi li r-rata tal-qgħad għaž-żgħażaġh fl-UE qed tonqos, għalkemm din ix-xejra hija maqsuma b'mod mhux uniformi fost l-Istati Membri u għadha ħafna oghla meta mqabbla mar-rata tal-qgħad tal-popolazzjoni ġenerali; jenfasizza, għalhekk, il-ħtieġa li jkompli jsir investment fil-holqien ta' impjiegi ta' kwalità għaž-żgħażaġh u jistieden lill-UE u lill-Istati Membri kollha jimmobilizzaw il-finanzjament nazzjonali u Ewropew kollu disponibbli biex jipromwovu u jipprovdu xogħol deċenti u opportunitajiet ta' taħriġ ta' kwalità għaž-żgħażaġh; jistieden lill-Istati Membri jagħmlu l-aħjar użu mill-fergħa għall-Impjiegi u l-Innovazzjoni Soċjali (EaSI) tal-FSE+ għall-investment fl-innovazzjoni soċjali u biex jistimulaw il-mobilità tal-forza tax-xogħol; jistenna li l-fergħa EaSi tilhaq ir-reġim ta' hidma shiħ tagħha fl-2024 issa li l-ibbaġitar tagħha reġa'

huwa konformi mal-ipprogrammar;

7. Ifakkar li l-Garanzija Ewropea għat-Tfal ilha fis-seħh sentejn u li hija strument kruċjali fil-ġlieda kontra l-faqar tat-tfal li dejjem qed jiżdied; jinnota li fi żmien qasir l-Istati Membri diġà investew madwar EUR 9 biljun fil-Garanzija għat-Tfal; itenni t-talbiet tiegħu biex jiżdied b'mod urġenti l-finanzjament tal-Garanzija Ewropea għat-Tfal u l-htieġa li jinholq baġit iddedikat ta' mill-inqas EUR 20 biljun u jinsisti li dan il-finanzjament isir disponibbli bħala parti mill-QFP rivedut sabiex ikun jista' jiġi stabbilit diġà fl-2024; ifakkar ukoll fil-pożizzjoni tiegħu li l-Istati Membri kollha għandhom jużaw mill-inqas 5 % tar-rizorsi tal-FSE+ taħt ġestjoni kondiviza għal azzjonijiet immirati biex jiġġieldu l-faqar fost it-tfal u jappoġġjaw l-implimentazzjoni tal-Garanzija għat-Tfal; jistieden lill-Kummissjoni Ewropea u lill-Istati Membri jagħmlu użu sħiħ mill-possibbiltajiet ta' finanzjament eżistenti taħt il-baġit tal-UE, bħall-FSE+, ReactEU, l-RRF, biex jinqered il-faqar fost it-tfal;
8. Jenfasizza l-isfida demografika fl-Unjoni li tirriżulta minn popolazzjoni li qed tixjieh, tnaqqis fil-fertilità u stennija tal-ghomor oghla; jenfasizza n-nuqqas ta' reazzjonijiet ta' politika Ewropea u nazzjonali, biex tiġi indirizzata l-isfida demografika, li jkopri oqasma bħall-akkomodazzjoni adegwata, il-faċilitajiet ta' kura ta' kwalità suffiċjenti u s-servizzi ta' appoġġ u jinsisti fuq il-htieġa li jsir investiment fl-infrastrutturi soċjali; jissottolinja li l-inċertezzi ekonomiċi attwali għandhom impatt serju fuq il-persuni akbar fl-età; jenfasizza li l-baġit għandu jissottolinja l-importanza li jiġi ssalvagwardjat u promoss il-benesseri tal-persuni akbar fl-età u d-drittijiet fundamentali tagħhom fl-UE billi jiġu introdotti kriterji ta' "tixjih b'dinjità" u billi jiġi pprovdut finanzjament suffiċjenti biex jiġu appoġġati l-investiment fl-akkomodazzjoni u l-aċċess għaliha sabiex jiġu indirizzati b'mod effettiv il-problemi dejjem jikbru tan-nuqqas ta' akkomodazzjoni affordabbli, kundizzjonijiet żgħira ta' akkomodazzjoni, l-eskluzjoni f'materji ta' akkomodazzjoni u l-kundizzjoni ta' persuni mingħajr dar u biex jiġu promossi l-partecipazzjoni fis-soċjetà, l-aċċess għall-kultura u l-attivitajiet sportivi;
9. Itenni li n-nisa huma aktar milquta mill-kriżijiet u mill-gwerra attwali fl-Ukrajna u huma aktar f'riskju li jbatu l-konsegwenzi ta' impjeg u soċjali; jitlob l-integrazzjoni ta' bbaġitjar reattiv għal kwistjonijiet ta' ġeneru bil-ghan li jtejjeb l-allinjament tal-politiki u tal-attivitajiet li jippromwovu l-partecipazzjoni ndaq tan-nisa fis-suq tax-xogħol u li jinholqu sistemi komprensivi biex isir monitoraġġ u kejl tal-allokazzjonijiet tal-baġit maħsuba biex jippromwovu l-ugwaljanza bejn il-ġeneri, il-partecipazzjoni tan-nisa fis-suq tax-xogħol, l-aċċess għall-impjegi u d-differenzjali fil-pagi u fil-pensjonijiet;
10. Jishaq li l-istrument Ewropew għal appoġġ temporanju biex jittaffew ir-riskji ta' qgħad f'emergenza (SURE) wera li kien suċċess fil-ġlieda kontra l-qgħad bħala konsegwenza tal-pandemija tal-COVID-19; jistieden ukoll lill-Kummissjoni tibbaza fuq l-istrument SURE biex tappoġġa l-iskemi nazzjonali li jiproteġu l-impjegi u jippreservaw l-introjt tal-haddiema li jistgħu jiġu attivati temporanjament meta xi parti mill-UE tgħaddi minn xokk ekonomiku; jinsisti li l-mizuri ta' emergenza nazzjonali u tal-UE kollha, partikolarment dawk assoċjati mal-protezzjoni tal-impjegi u l-kumpens għall-introjt, jibqgħu jiġu ffinanzjati mill-ġdid sakemm il-konsegwenzi soċjoekonomiċi tal-gwerra jkomplu jkollhom impatt negattiv fuq is-suq tax-xogħol u sal-irkurpu totali tal-ekonomija; jitlob lill-Kummissjoni tqis l-osservazzjonijiet magħmula mill-Qorti Ewropea tal-Awdituri fir-rigward tal-implimentazzjoni u t-trasparenza tal-istrument

SURE;

11. Ifakkar li l-Fond għal Tranzizzjoni Ġusta għandu jipprovdi appoġġ għat-territorji u l-persuni li qed jiffaċċjaw sfidi soċjoekonomiċi u sfidi relatati mal-impjiegi ta' natura serja li jirriżultaw mill-proċess ta' tranzizzjoni tal-Unjoni lejn il-kisba tal-miri tal-2030 u lejn il-kisba ta' ekonomija newtrali għall-klima sal-2050; jiehu nota tal-approprijazzjonijiet tal-Kummissjoni fl-2024 li jammontaw għal EUR 1,486 biljun; jenfasizza l-importanza tiegħu biex jiġu indirizzati l-aspetti soċjali tat-tranzizzjoni, b'mod partikolari l-ħolqien ta' infrastruttura soċjali nazzjonali u l-appoġġ għal dawk li qed ifittxu impjieg, inkluż it-titjib tal-ħiliet u t-taħriġ mill-ġdid filwaqt li tiġi żgurata xibka ta' sikurezza għal dawk li waqgħu lura; jenfasizza l-ħtieġa li jiġi stabbilit mekkaniżmu għall-monitoraġġ tal-implikazzjonijiet tat-tranzizzjoni ekoloġika fuq il-koerenza soċjali u l-koeżjoni reġjonali biex tiġi żgurata l-gustizzja u jiġu identifikati l-ħtiġijiet għal appoġġ pubbliku adegwat;
12. Ifakkar l-mira fid-Dikjarazzjoni ta' Porto tas-7 ta' Mejju 2021 li l-għadd ta' persuni f'riskju ta' faqar jew ta' esklużjoni soċjali jitnaqqas b'mill-inqas 15-il miljun sal-2030, inklużi mill-inqas 5 miljun tifel u tifla; iqis li tinħtieġ ambizzjoni akbar sabiex il-faqar u l-privazzjoni soċjali verament jinqerdu; jiehu nota li, fl-2024, EUR 4.8 biljun tal-baġit tal-FSE+ taħt ġestjoni kondiviza se jiġu allokati għall-ġhajjnuna alimentari u l-assistenza materjali bażika għall-persuni l-aktar fil-bżonn, u dan ifisser li se jinqabeż l-objettiv attwali ta' 4 % u jenfasizza ż-żieda inkwetanti fl-għadd ta' persuni fil-bżonn; jistieden lill-Istati Membri jiżguraw li l-unitajiet domestiċi b'introjtu baxx jintlahqu b'miżuri li jnaqqsu l-esponiment tagħhom għall-ispejjeż tal-enerġija li qed jiżdiedu (iżolament, pannelli solari); ihegġeġ ukoll lill-Istati Membri jipprovdu riżorsi addizzjonali biex jappoġġjaw lill-unitajiet domestiċi u lin-negozji kollha fl-isforzi tagħhom biex inaqqsu l-konsum tal-enerġija bħala parti mit-tranzizzjoni ekoloġika; jenfasizza li l-problema ta' persuni mingħajr dar qed taffettwa ħafna adulti u tfal, u trid tiġi evitata u indirizzata b'mod effettiv;
13. Jiddispijaċih dwar aktar tnaqqis fl-allokkazzjoni għal-linja baġitarja 07 20 04 06 (Kompetenzi speċifiċi fil-qasam tal-politika soċjali, inkluż id-djalogu soċjali); jenfasizza li djalogu soċjali b'saħħtu huwa karatteristika ewlenija tal-mudell soċjali Ewropew; ifakkar fl-impenn tal-Unjoni li tippromwovi r-rwol tas-shab soċjali u li tiffaċilita d-djalogu soċjali, skont l-Artikolu 152 tat-Trattat dwar il-Funzjonament tal-Unjoni Ewropea; jenfasizza l-ħtieġa li jiġi żgurat appoġġ adegwat għad-djalogu soċjali u li tiġi żviluppata u mtejbja l-kapaċità tas-shab soċjali u li tiżdied l-allokkazzjoni għal din il-linja baġitarja, anke b'kunsiderazzjoni tal-inflazzjoni; ifakkar, barra minn hekk, li huwa essenzjali li jiġi ggarantit appoġġ adegwat għal miżuri ta' informazzjoni u taħriġ għall-organizzazzjonijiet tal-ħaddiema, filwaqt li jitqies ukoll l-impatt tal-inflazzjoni fuq in-nefqa għall-persunal fil-baġits tal-istituti tat-trade unions; f'dan il-qafas, jitlob li jiġu inklużi zidiet fil-linja baġitarja 07 20 04 09 (Miżuri ta' informazzjoni u taħriġ għall-organizzazzjonijiet tal-ħaddiema); Jinsab imħasseb bil-fatt li l-pagi reali bħalissa qed jonqsu minhabba l-inflazzjoni u sensiela ta' xokkijiet eċċezzjonali tal-prezzijiet tal-enerġija; iqis li hemm bżonn urġenti li joghlew il-pagi biex tiġi sostnuta d-domanda interna u t-tkabbir inklużiv u jonqos l-impatt tal-kriżi doppja fuq il-ħaddiema u fuq il-familji; iqis li jinħtieġu sforzi addizzjonali fil-baġit tal-UE u l-QFP biex tingħata għajjnuna lis-shab soċjali halli jiksbu zidiet fil-pagi permezz ta' oqfsa tripartitiċi ta' żvilupp tal-kapaċitajiet, biex b'hekk jiħaffef l-impatt pożittiv mistenni tad-direttiva

proposta dwar il-pagi minimi adegwati u l-implimentazzjoni malajr tagħha;

14. Ifakkar fir-rwol essenzjali tal-proġetti pilota (PPs) u l-azzjonijiet preparatorji (PAs) għall-ittestjar ta' inizjattivi ta' politika godda u l-ġbir ta' data fl-oqsma tal-impjiegi u l-inkluzjoni soċjali; jistieden lill-Kummissjoni tevalwa l-proposti tal-PP/AP b' mod imparzjali abbażi ta' valutazzjoni legali u finanzjarja, f'konformità mal-Ftehim Interistituzzjonali; jistieden ukoll lill-Kummissjoni tintensifika d-djalogu mal-Parlament Ewropew dwar kif ideat innovattivi jistgħu jsiru eliġibbli għal proġetti pilota godda u tipprovdi feedback u spjegazzjonijiet dettaljati, aktar ċari u aktar trasparenti tal-valutazzjonijiet tagħha, b'eżempji konkreti tal-azzjonijiet tal-Unjoni li jitqiesu li "jkopru" l-proposti; ifakkar ukoll li l-implimentazzjoni ta' proġett pilota adottat jew ta' azzjoni preparatorja adottata trid tibqa' fidila lejn il-proposta;
15. Ifakkar li l-aġenziji Eurofound, EU-OSHA, Cedefop, ETF u ELA għandhom rwol importanti biex jipprovdu lill-istituzzjonijiet u lill-pajjiżi tal-Unjoni għarfien speċjalizzat b' mod partikolari dwar l-impjiegi u l-kwistjonijiet soċjali u li jridu jirċievu r-rizorsi finanzjarji u umani meħtieġa biex iwettqu l-kompiti tagħhom li qed jevolvu; jinnota li l-estimi tal-2024 għall-aġenziji huma konformi mal-ipprogrammar tal-baġit u li ammont addizzjonali (EUR 650,000 fl-2024) huwa ppjanat għall-Eurofound għat-tieni sena konsekuttiva biex jgħinha tlaħhaq maż-żieda qawwija fil-korrettur tal-koeffiċjenti fl-Irlanda; itenni s-sejha preċedenti tiegħu<sup>2</sup> li jappoġġja t-talba tal-ELA biex 15-il kariga ta' esperti nazzjonali sekondati jiġu ttrasformati f'karigi ta' aġenti temporanji u għal żewġ karigi addizzjonali ta' aġenti kuntrattwali - minghajr impatt baġitarju - bil-għan li jkun jistgħu jattiraw u jzommu r-rizorsi tal-persunal meħtieġa biex twettaq il-kompiti tagħha u biex is-sehem ta' SNEs fil-persunal tal-ELA jingieb aktar viċin tas-sitwazzjoni standard ta' aġenziji oħrajn tal-UE; iqis li l-għarfien espert tal-aġenziji decentralizzati għandu jintuża aħjar;
16. Ifakkar fl-importanza tal-obbligu ta' rendikont u l-prijoritizzazzjoni baġitarji, filwaqt li fl-istess ħin jišhaq fuq l-importanza tal-flessibilità u li jkun hemm biżżejjed rizorsi biex jirrispondu għal kriżijiet kbar u l-implikazzjonijiet soċjali u tax-xogħol tagħhom; itenni t-tħassib tiegħu li l-inflazzjoni għolja attwali tpoġġi pressjoni kbira fuq il-limiti massimi tal-QFP u ma tħalli l-ebda margni disponibbli biex jiġu indirizzati l-akbar sfidi fil-proċedura baġitarja annwali u l-għanijiet fit-tul tal-UE; itenni għalhekk l-appelli tiegħu għal revizzjoni urġenti, komprensiva u ambizzjuża tal-QFP attwali; jemmen li l-proposta tal-Kummissjoni f'dan ir-rigward ma tilhaqx l-ambizzjonijiet tal-UE biex tindirizza l-isfidi soċjali attwali u futuri; jilqa' l-impenn li jsir investiment fis-sovranià Ewropea, madankollu jiddispjaċih għan-nuqqas ta' ambizzjoni tal-proposta tal-Pjattaforma Teknoloġiji Strateġiċi għall-Ewropa (STEP) u jtenni t-talba tiegħu għal Fond Ewropew ta' Sovranità<sup>3</sup> komplut biex tiġi żgurata l-awtonomija strateġika tal-UE, inkluż l-investiment fil-kapital uman u f'haddiema b'ħiliet speċjalizzati, jiġi promoss aċċess inklużiv għal impjiegi ta' kwalità u jiġu indirizzati n-nuqqasijiet ta' xogħol u ħiliet kritiċi fis-setturi ekonomiċi u industrijali ewlenin; jišhaq fuq l-importanza li jiġu mobilizzati finanzi godda biex jiġi evitat li l-finanzjament tal-FSE+ jiġi ddevjat mill-oġettivi speċifiċi tiegħu; jissottolinja l-ħtieġa ta' pjan solidu u sostenibbli biex ikopri ż-żieda fl-ispejjeż tal-imgħax fuq ir-ripagamenti tad-dejn fl-ambitu tan-Next Generation

<sup>2</sup> [https://www.europarl.europa.eu/doceo/document/TA-9-2023-0191\\_MT.pdf](https://www.europarl.europa.eu/doceo/document/TA-9-2023-0191_MT.pdf)

<sup>3</sup> [https://www.europarl.europa.eu/doceo/document/TA-9-2023-0053\\_MT.pdf](https://www.europarl.europa.eu/doceo/document/TA-9-2023-0053_MT.pdf)

EU; japprova bis-shiħ li tinghata aktar għajnuna finanzjarja lill-Ukrajna u jilqa' l-Facilità tal-Ukrajna li għadha kif giet proposta;

17. Jistieden lill-Kummissjoni tiżviluppa strategija xierqa għall-integrazzjoni tal-obiettivi soċjali fl-infiq tal-Unjoni; iqis li metodoloġija ta' integrazzjoni soċjali fil-baġit tal-Unjoni tkun meħtieġa sabiex jiġi żgurat li l-politiki kollha ffinanzjati mill-Unjoni jkunu ta' sostenn għall-20 prinċipju definiti fil-Pilastru Ewropew tad-Drittijiet Soċjali, u li l-infiq kollu tal-Unjoni jikkontribwixxi għall-obiettivi soċjali Ewropej; jinsisti fuq il-fatt li r-regoli li jirregolaw l-użu tal-fondi tal-Unjoni jridu jiżguraw u jsaħħu r-rispett tal-oġġli drittijiet soċjali u prinċipji demokratiċi, ikunu allinjati mal-Pilastru Ewropew tad-Drittijiet Soċjali, mas-SDGs u mad-drittijiet fundamentali tal-ħaddiema; jitlob li d-dispożizzjonijiet jippermettu l-finanzjament pubbliku biss għall-impjegaturi li jirrispettaw id-drittijiet tal-ħaddiema u l-kundizzjonijiet tax-xogħol applikabbli; jitlob kundizzjonalitajiet soċjali aktar effettivi fir-regoli fil-qasam tal-akkwist pubbliku u tal-konċessjonijiet, u li dawn jiġu sostnuti b'sanzjonijiet effikaċi; ihegġeg lill-Kummissjoni Ewropea tikkunsidra l-holqien ta' bażi ta' data komprensiva, flimkien mad-data tal-Eurostat u relatata magħha, li tippermetti monitoraġġ f'waqtu u affidabbli tal-iżviluppi fl-impjiegi, il-kundizzjonijiet tal-għajxien u r-relazzjonijiet industrijali; iqis li l-identifikazzjoni tar-riskji soċjali u l-kunsiderazzjoni tal-effetti diverġenti fuq l-impjiegi u l-qgħad fit-tul f'industriji partikolari għandhom jiġu indirizzati b'mod adegwat; jistieden lill-Kummissjoni, għalhekk, tipprezenta metodoloġija ta' traċċar tan-nefqa rigward l-Għan ta' Żvilupp Sostenibbli (SDGs) fil-baġit tal-UE, abbażi tal-prinċipji tal-Pilastru Ewropew tad-Drittijiet Soċjali u ta' Tabella ta' Valutazzjoni Soċjali u indikaturi tal-benesseri biex jitkejjel l-impatt generali ta' fondi, strumenti u facilitajiet differenti ffinanzjati fl-ambitu tal-QFP u tal-NGEU<sup>4</sup>;
18. Iqis fundamentali l-protezzjoni u l-promozzjoni tal-prinċipju tal-multilingwiżmu, billi dan jippromwovi l-kwalità tal-partecipazzjoni demokratika u tat-trasparenza; jitlob, f'dan ir-rigward, li jiżdiedu b'mod adegwat il-finanzjamenti għas-servizzi ta' interpretazzjoni u ta' traduzzjoni mill-istituzzjonijiet tal-UE, fosthom il-Parlament u l-Kummissjoni, u li tiġi żgurata l-internalizzazzjoni massima ta' dawn is-servizzi u li jiġu ggarantiti s-saħħa u s-sikurezza fil-post tax-xogħol għall-ħaddiema li jipprovduhom;
19. Jitlob li l-baġit tal-UE għall-2024 jagħti attenzjoni lill-htigijiet tal-gzejjer, ir-regġuni u t-territorji ultraperiferiċi, iż-żoni rurali jew remoti, iż-żoni inqas aċċessibbli, iż-żoni muntanjużi jew iż-żoni li għadhom lura, kif ukoll ir-relazzjonijiet magħhom, peress li huma partikolarment affettwati mill-konsegwenzi soċjali u ekonomiċi tal-krizijiet attwali u huma aktar vulnerabbli għall-impatt negattiv tat-tibdil fil-klima;

---

<sup>4</sup> Pożizzjoni tal-Kumitat EMPL fil-forma ta' emendi dwar il-Linji Gwida għall-Baġit 2024 - Taqsima III, 02-03-2023 EMPL\_AD (2023)745178 PE745.178v01-00



**INFORMAZZJONI DWAR L-ADOZZJONI  
FIL-KUMITAT LI JINTALAB JAGĦTI OPINJONI**

<b>Data tal-adozzjoni</b>	18.7.2023
<b>Riżultat tal-votazzjoni finali</b>	+: 34 -: 3 0: 4
<b>Membri preżenti għall-votazzjoni finali</b>	Marc Angel, Dominique Bilde, Gabriele Bischoff, Vilija Blinkevičiūtė, Milan Brglez, Sylvie Brunet, Jordi Cañas, David Casa, Ilan De Basso, Jarosław Duda, Cindy Franssen, Chiara Gemma, Elisabetta Gualmini, Agnes Jongerius, Irena Joveva, Katrin Langensiepen, Elena Lizzi, Sara Matthieu, Jörg Meuthen, Max Orville, Sandra Pereira, Kira Marie Peter-Hansen, Dragoş Pişlaru, Elżbieta Rafalska, Daniela Rondinelli, Pirkko Ruohonen-Lerner, Mounir Satouri, Romana Tomc, Nikolaj Villumsen, Maria Walsh, Stefania Zambelli, Tomáš Zdechovský
<b>Sostituti preżenti għall-votazzjoni finali</b>	Alex Agius Saliba, Carmen Avram, Gheorghe Falcă, Aurore Lalucq, Carina Ohlsson, Evelyn Regner, Ralf Seekatz
<b>Sostituti (skont l-Artikolu 209(7)) preżenti għall-votazzjoni finali</b>	Andrey Novakov, Helmut Scholz

**VOTAZZJONI FINALI B'SEJĦA TAL-ISMIJIET  
FIL-KUMITAT LI JINTALAB JAGĦTI OPINJONI**

34	+
PPE	David Casa, Jarosław Duda, Gheorghe Falcă, Cindy Franssen, Andrey Novakov, Ralf Seekatz, Romana Tomc, Maria Walsh, Tomáš Zdechovský
Renew	Sylvie Brunet, Jordi Cañas, Irena Joveva, Max Orville, Dragoş Pîslaru
S&D	Alex Agius Saliba, Marc Angel, Carmen Avram, Gabriele Bischoff, Vilija Blinkevičiūtė, Milan Brglez, Ilan De Basso, Elisabetta Gualmini, Agnes Jongerius, Aurore Lalucq, Carina Ohlsson, Evelyn Regner, Daniela Rondinelli
The Left	Sandra Pereira, Helmut Scholz, Nikolaj Villumsen
Verts/ALE	Katrin Langensiepen, Sara Matthieu, Kira Marie Peter-Hansen, Mounir Satouri

3	-
ECR	Pirkko Ruohonen-Lerner
ID	Dominique Bilde
NI	Jörg Meuthen

4	0
ECR	Chiara Gemma, Elżbieta Rafalska
ID	Elena Lizzi, Stefania Zambelli

Tifsira tas-simboli użati:

+ : favur

- : kontra

0 : astensjoni